

ገዥዎን ለማግኘት ስምዥጋ ዓጋልቆ ጳጳስ

ልጅ ነው፤ ገና ለግላጋ። በምግብ ቤቱ ጠረጴዛ ላይ ቁጭ ብሎ የቤት ሥራውን እየሠራ ሳለ በወሮበሎች በተተኮሰ ተባራሪ ጥይት ሕይወቱ አለፈ።

እናት ልጇን አሞባት ወደ ሆስፒታል ይዛ ብትሄድ በኤች.አይ.ቪ ቫይረስ በተበከለ መርፌ ወግተውት የበሽታው ተጠቂ ሆነ።

በዓለማችን ይህን መሰል ብዙ አስከፊና አሳዛኝ ክስተቶች ዕውን ሲሆኑ በምንመለከት ጊዜ ይህ ሁሉ ስቃይና መከራ ሲደርስ እግዚአብሔር የት ነው? ብለን ልንጠይቅ እንችላለን። ባለ መዝሙሩ ግን እንዲህ ይለናል «ምድርም በምሕረቱ የተሞላች ናት» መዝ 33፣5 ይህ አባባል እውነት ከሆነ ታዲያ ለምንድነው ስቃይና አሳዛኝ ክስተቶች ማብቂያ የማይኖራቸው? የራዕይ መጽሐፍ ሃያኛው ምዕራፍ እግዚአብሔር ኃጢአትና መከራን እንዴትና መቼ ወደ ፍጻሜ እንደሚያመጣቸው ይነግረናል።

1. አንድ ሺሁ ዓመት

ኃጢአት ወደ ዩኒቨርሲቲ ከገባበት ጊዜ አንስቶ በክርስቶስና በሰይጣን መካከል ኪሳራ የኖረው ግጭት ወደ መቋጫ እንዲያመራ ከሚያደርጉት አበይት ክንዋኔዎች ውስጥ አንድ ሺሁ ዓመት አንዱና ዋነኛ ነው። የዚህ አሳዛኝ ድራማ ጅምር በሰማይ ሲሆን ይኸውም ለ-ሲፊር በክርስቶስ ላይ በተነሳ ጊዜ ነበር። በሰማይ በተካሄደው ጦርነት ለ-ሲፊርና የወደቁት መላእክት ከሰማይ ወደ ምድር ተጣሉ። ድራማው የዚህ ምድር አካል በነበረችው በኤደን ገነት ቀጠለና ብዙ ምእተ ዓመታትን አስቆጥሮ ሲያበቃ ዲያብሎስ በሰብዓዊው ፍጡር አማካይነት ክርስቶስ እንዲሰቀል ባደረገ ጊዜ ግጭቱ ከፍተኛ ደረጃ ላይ ደረሰ። /ይህን አሳዛኝ ታሪክ መከለስ ካስለፈገ 3ኛ ትምህርትን ይመልከቱ/

ይህ ድራማ የሚቋጩው አንድ ሺሁ ዓመት አብቅቶ ይህች በኃጢአት የተበከለች ምድር ነጽታ በክርስቶስ ቁጥጥር ስር ስትውል ነው። ራዕይ ምዕራፍ 20 ላይ እንደምንመለከተው አንድ ሺሁ ዓመት በሁለት ትንሳኤ ተከፍሏል።

በአንድ ሺሁ ዓመት መጀመሪያ ላይ እግዚአብሔር ከሞት የሚያስነሳቸው እነማናቸው? «በመጀመሪያው ትንሳኤ ተካፋይ የሚሆኑ ብጹአንና ቅዱሳን ናቸው። ሁለተኛው ሞት በእነርሱ ላይ ስልጣን የለውም ነገር ግን የእግዚአብሔርና የክርስቶስ ካህናት ይሆናሉ፤ ከእነርሱ ጋር ሺህ ዓመት ይነግላሉ» ራዕ 20፣6

የሱስን እንደ አዳኛቸው አድርገው የተቀበሉት «ብጹአንና ቅዱሳን . . . በመጀመሪያው ትንሳኤ» ይነሳሉ። ከክርስቶስ ጋር በአንድ ሺው ዓመት የሚነግሱ ሁሉ በአንድ ሺው ዓመት መጀመሪያ ላይ ከሞት መነሳት ይኖርባቸዋል።

በአንድ ሺው ዓመት ማብቂያ ላይ ከሞት የሚነሱት እነማን ናቸው?

«የቀሩት ሙታን ግን ሺሁ ዓመት እስኪፈጸም ድረስ ከሞት አልተነሱም» ራዕ 20፣5

«የቀሩት ሙታን ማለቱ ያልዳኑትን ለማመልከት ሲሆን እነዚያ «ብጹአንና ቅዱሳን» የሆኑት ግን በመጀመሪያው አንድ ሺሁ ዓመት ትንሳኤ ተነስተዋል። ስለዚህ አንድ ሺሁ ዓመት በሁለት ትንሳኤ የተከፈለ ነው በሺሁ ዓመት መጀመሪያ ላይ እውን የሚሆነው የጻድቃን ትንሳኤ እና በመጨረሻ ላይ የሚከሰተው የኃጥአን ትንሳኤ።

2. የመጀመሪያው ትንሳኤ

በክርስቶስ ዳግም ምጽአት ወቅት የጻድቃን ትንሳኤ ይሆናል

«ጌታ ራሱ . . . በእግዚአብሔር የመለከት ድምፅ ከሰማይ ይወርዳልና። በክርስቶስ የሞቱትም አስቀድመው ይነሳሉ። ከዚያም በኋላ እኛ የቀረነው በሕይወትም የምንኖረው ጌታን በአየር ላይ ለመቀበል ከእነርሱ ጋር በደመና እንጠቃለን። በዚህም መሠረት ለዘላለም ከጌታ ጋር እንሆናለን» 1ኛ ተሰ 4፣ 16-17

የሱስ ዳግም በዚህ ምድር በሚገለጥበት ጊዜ «በክርስቶስ የሞቱትን» ያስነሳቸውና በሕይወት ካሉት ጻድቃን ጋር ወደ ሰማይ ይወስዳቸዋል። ኃጥአን ኃጢአትን ሙጭጭ አድርገው ስለ ያዙ በእግዚአብሔር ፊት ለመቆም አይችሉም።

በመሆኑም ክርስቶስ ዳግም በተገለጠ ጊዜ ይጠፋሉ። /ሉቃ 17፣ 26-30 በተጨማሪ በዚህ ትምህርት ዙሪያ ክለሳ ካስፈለገህ 8ኛውን ትምህርት ተመልከት/

3. የሰይጣን ለአንድ ሺህ ዓመት በዚህ ምድር መታሰር

አንድ ሺህ ዓመት በሚጀምርበት ጊዜ ጻድቃን የሚገኙት በሰማይ ነው፤ ኃጥአንም ሞተዋል። ታዲያ በዚያ 1000 ዓመት ውስጥ ምን ይከሰታል።

«የጥልቁን መከፈቻና ትልቅ ሰንሰለት በእነዚህ የያዘ መልአክ ከሰማይ ሲወርድ አየሁ። እርሱም የጥንቱን እባብ፣ ዘንዶችን፣ ማለትም ዲያብሎስን ወይም ሰይጣንን ይዞ ሺህ ዓመት አሰረው። ሺህ ዓመት እስኪፈጽምም ድረስ ከእንግዲህ ወዲህ ሕዝቦችን እንዳያስት ወደ ጥልቁ ጣለው። ዘጋውም፤ በእርሱም ላይ ማኅተም አደረገበት። ከዚያ በኋላ ለጥቂት ጊዜ ሊፈታ ይገባል» ራዕ 20፣ 1-3

ከክርስቶስ ዳዕም ምጽአት በኋላ ሰይጣን ተይዞ ለሺህ ዓመት ይታወቃል። ለመሆኑ ሰይጣን የሚሠራው የት ነው? በ«ጥልቁ» ውስጥ! የግሪክኛው ብሉይ ኪዳን ቅጂ «ጥልቁ» የሚለውን ቃል ከዘፍጥረት 1፣2 ጋር በማገናዘብ ምድር ከመፈጠሯ በፊት ከነበራት ሁኔታ ጋር ያሳያቸዋል። ስለዚህ እንዲሁም ሰይጣንን በሚያሰረው ጊዜ ምድር «ጥልቁ» ትሆናለች።

መጽሐፍ ቅዱስ እንደሚነግረን ሰይጣን «በትልቅ ሰንሰለት» ይታወቃል። ይህንን በቀጥተኛ ትርጉሙ መውሰድ የለብንም፤ ተምሳሌታዊ አነጋገር ነው። በሁኔታዎች የተከበበ ሰንሰለት ነው። በነዚያ አንድ ሺህ ዓመታት ውስጥ ሰይጣን የማሳት ሥራውን ለመሥራት ቢመኝም ጻድቆቹ የሚገኙት ግን በሰማይ ነው። ኃጥአንም ቢሆኑ ሞተዋል፤ ከምድር ትቢያ ጋር ተቀላቅለዋል። ስለዚህ ማንንም ሊያስት ወይም ወደ ኃጢአት ሊገፋፋ አይችልም። ሰይጣን በባዶዋ ዓለም ውስጥ ብቻውን እየተንከላወሰ የሠራውን ልብ የሚያቆስልና መጨረሻው አሳዛኝ የሆነ ድርጊት ለማውጣትና ለማውረድ ይገደዳል።

4. ጻድቃን ኃጥአንን ይዳኛሉ

የአንድ ሺህ ዓመት ክፍለ ጊዜም የፍርድ ዘመን ነው። የፍርድ አሰጣጥ ሂደቱ አራት ተዋረዶች እንዳሉት ማስታወሱ ተገቢ ነው።

1. ክርስቶስ ዳግም ከመገለጡ በፊት ያለው የጻድቃን ፍርድ ሂደት
2. በዳግም ምጽአቱ ወቅት ጻድቃን የሚበሉት ሽልማት
3. በአንድ ሺህ ዓመት ውስጥ በኃጥአን ላይ የሚሰጠው ፍርድ
4. በአንድ ሺህ ዓመት መጨረሻ ላይ ሰይጣንና ኃጥአን የሚቀበሉት ፍርድ

በተራ ቁጥር 1 እና 2 ላይ የተቀመጡት የፍርድ ዓይነቶች በ13ኛው ትምህርት ላይ ተጠንተዋል። ስለዚህ አሁን ወደ 3 እና 4 በማምራት የኃጥአንን ፍርድ ምርመራና የሚጠበቃቸውን ቅጣት እንመለከታለን።

ቀደም ብለን ሞተው የነበሩት ጻድቃንና በሕይወት ያሉ ቅዱሳን በክርስቶስ ዳዕም ምጽአት ወቅት በአንድ ላይ እንደሚነጠቁ ተመልክተን ነበር። ታዲያ በአንድ ሺህ ዓመት ውስጥ በሰማይ ምን ያደርጋሉ?

«ቅዱሳን በዓለም ላይ እንደሚፈረዱ አታውቁምን. . . በመላእክት ላይ እንኳ እንደምንፈርድ አታውቁምን?» 1ኛ ቆሮ 6፣2-3

«ቀጥሎም ዙፋኖችን አየሁ፤ በዙፋኖቹም ላይ ለመፍረድ ስልጣን የተሰጣቸው ሰዎች ተቀምጠው ነበር. . . እነርሱም ከሞት ተነስተው ከክርስቶስ ጋር ሺህ ዓመት ነገረው» ራዕ 20፣4

በአንድ ሺህ የንግሃና ዘመን ጻድቃን የኃጥአንን የወደቁት መላእክትና የሳቱት ሁሉ መሪ የሆነውን የሰይጣንን የዕርድ ጉርይ ዳግም ይመረምራሉ። እነዚያ የወንጌልን ሃራ ለመደገፍ ሲሉ በቅዱሩ ውጊያ ተሳታፊ የነበሩ አሸናፊ ሰማዕታት በኃጥአን ላይ የተሰጠውን የእግዚአብሔርን ፍርድ ለመመርመርና ቅንነቱን ለማስተዋወቅ በመቻላቸው እንዴት ታላቅና ተስማሚ ይሆናላቸዋል።

በምህረቱ ባለ ጸጋ የሆነው እግዚአብሔር በክርስቶስ ደም የተዋጁት ሰብዓዊ ፍጥሮች እርሱ የሰጠውን ፍርድ ይገመግሙ ዘንድ ዕድል ይሰጣቸዋል። በሰማይ ሆነን ብዙ ጥያቄዎች ወደ አእምሮአችን ሊመጡ ይችላሉ «የኔ አክስት መልካም ሰው ነበረኝ፤ ታዲያ ለምንድነው በዚህ ስፍራ የሌለኸው?» በሰማይ መዛግብቱን ካገባበጥን በኋላ «በመጻሕፍቱ ተጽፎ በተገኘው

መሠረት» መሆን እንደ ተዳኙ ስንረዳና ወደ ራሳችን ስንመለከት ሳለ እግዚአብሔር ለሁሉም መልካም እንደሆነ እናያለን። ሰዎች ለእግዚአብሔር ይማረኩ ዘድ መንፈስ ቅዱስ ምን ያህል ተደጋጋሚ ዕድል እንደሰጣቸውና ወደ እነርሱ እንደቃተተ በዚያን ጊዜ እናውቃለን።

5. አንድ ሺሁ ዓመት ሲያበቃ ሰይጣን ይፈታል

በአንድ ሺሁ ማብቂያ ላይ መጽፍ ቅዱስ እንዲህ ይላል «ቅድስቲቱ ከተማ፣ አዲሲቱ ኢየሩሴም ለባሏ እንደ ተዋበች መሸራ ተዘጋጅቶ ከሰማይ ከእግዚአብሔር ዘንድ ስትወርድ አየሁ» ራዕ 21፣2 ይህ ድንቅ ከተማ ለ1000 ዓመት መኖሪያችን ሆኖ አገልግሏል። አሁን ቅድስቲቱ ከተማ ከክርስቶስና እርሱ ከዋጃቸው ሕዝቦች ጋር በመሆን ወደ ምድር ይወርዳሉ። በአንድ ሺሁ ዘመን መጨረሻ ላይ ሰይጣን ምን ያደርግ ይሆን?

«ሺሁም ዓመት ሲፈጸም ሰይጣን ከእስራቱ ይፈታል፤ በአራቱ የምድር ማእዘና ያሉትን ሕዝቦች፣ ጎግንና ማጎግን እያሳተ ለጦርነት ሊያሰልፋቸው ያወጣል፤ ቁጥራቸው በባሕር ዳርቻ እንዳለ አሸዋ ነው። እነርሱም ወደ ምድር ሁሉ ወጥተው የቅዱሳንን ሰፈርና የተወደደችውን ከተማ ከበቡ፤ ነገር ግን እሳት ከሰማይ ወርዶ በላቸው» ራዕ 20፣ 7- 9

በአንድ ሺሁ ዓመት ማብቂያ ላይ ኃጢአን በሁለተኛው ትንሳዔ ይነሳሉ /ቁ 5/

ጻድቃን በቅድስቲቱ ከተማ ሆነው ወደ ምድር ሲከሩና የኃጢአን ትንሳዔ ሲሆን፤ ሰይጣን ለአጭር ጊዜ ይለቀቃል /ቁ3/ እንደገናም በጻድቃኑ ላይ ያነጣጠረ ጥቃት ለመሰነዘር ኃጢአንን ይመራል። ከዚያ በኋላ ጊዜ አያጠፋም። ኃጢአንን በፍጥነት በማደራጀት ግዙፍ ሰራዊት ይዞ ይሰለፋል። ቅድስቲቱን ከተማ እንዲኖሩም ትዕዛዝ ይሰጣል አዲሲቱን የሩሳሌም በሚከቡ ጊዜ /ቁ9/ ከመቅጽበት ለዘላለም ዶግ አመድ ይሆናሉ።

6. የመጨረሻው ፍርድ ሁኔታ

በዚህ ስፍላ ለመጀመሪያ ጊዜ ሰብዓዊው ፍጡር በሙሉ አንድ ላይ ይሆናል፤ ዐይን ለዐይንም ይተያያዳል። በቅድስቲቱ ከተማ ወስጥ ያሉትን የተዋጁ የእግዚአብሔር ልጆች የሱስ ይመራቸዋል። ከቅጥሩ ውጪ ያሉትንና እጅብ ብለው የሚጓዙትን ኃጢአን ደግሞ ሰይጣን ይቆጣጠራቸዋል። በዚህ ወሳኝ በሆነ ወቅት እግዚአብሔር የመጨረሻውን ደረጃ ፍርድ ይሰጣል ኃጢአንም ይቀጣሉ።

«ከዚህ በኋላ ታላቅ ነጭ ዙፋንና በእርሱም ላይ የተቀመጠውን አየሁ. . . ሙታንን፣ ታላላቆችንና ታናናሾችን በዙፋኑ ፊት ቆመው አየሁ. . . ሙታንህ በመጸሕፍቱ ተጽፎ በተገኘው መሠረት እንደ ሃራቸው መጠን ተፈረደባቸው» ራዕ 20፣ 11-12

ኃጢአን በፍርድ ፊት በሚቆሙ ጊዜ አጃቸው ሳየቀር እነርሱነታቸውን በጉልህ ያዩታል። በሰማይ ባለው መጽሐፍ መሰረት ጻድቁ ፈራጅ የሱስ፣ የወደቁትን ወንዶች፣ ሴቶችና መላእክት ምን ያህል ሊያግባባቸው እንደሞከረ ታሪኩን ሁሉ ገላልጦ ያሳያቸዋል።

ትርኢቱን መላው ዓለም በመደመም የሚመለከተው ሲሆን የሱስ በእግዚአብሔር ዙፋን ፊት ቆሞ የሠራውን ሰፊ የማዳን ሃራ ለእያንዳንዱ ይፋ ያደርጋል። የጠፉትን ሊፈልግና ሊያድን ሃ ጋ ለብሶ ወደ መድር በመምጣት ትግልና ፈተና በበዛበት ምድር ላይ ኃጢአታቸውን ወልባ ሕላውት ከኖረ በኋላ የመጨረሻውን መስዋዕትነት በመስቀል ላይ ከፍቶ፣ በሰማይ ሊቀ ካህናትን በመሆን እንዳገለገለን ይናገራል።

በመጨረሻ ላይ ክርስቶስ በኃዘኔታ ወደ ፊት ቀረብ ብሎ የእርሱን የማዳን ጸጋ በመቃወም በሃሳቦቸው በጸኑት ላይ ፍርድ ይሰጣል። በዚህን ወቅት እያንዳንዱ በዩኒቨርስ ውስጥ ያለ ሕያዥ ፍጡር የተሰጠውን ፍትህና በመጨረሻ ላይ ጦን የሆነውን መለኮታዊ ፍርድ ትክክለኛነት የቀበላለ። «ሁላችን በእግዚአብሔር የፈርድ ወንበር እንቀርባለንና «እኔ ሕያዎ ነኝና ጉጠባት ሁሉ ለእኔ ይንበረከካል ምላስም ሁሉ ለእግዚአብሔር ይመስክራል» ይላል ጌታ» ሮሜ 14፣10-11

«ክርስቶስ. . . እስከ ሞት፣ ያውም በመስቀል ላይ እስከ መሞት ታዛዥ ሆነ. . . » በሰማይና በምድር ጉልበት ሁሉ ለኢየሱስ ስህ ይንበረከክ ዘንድ ምላስም ሁሉ ለእግዚአብሔር አብ ክብር ኢየሱስ ክርስቶስ ጌታ እንደሆነ ይመሰክር ዘንድ ነው» ፊሊጲ 2፣ 5-11

ኃጢአት ከመጀመሩ አንስቶ እግዚአብሔር መልካም አምላክ አይደለህ በማለት ሰይጣን የርሱን ስም ሲያጠፋና ሲከስ ነው የኖውጵ አሁን ግን ጥያቄው ሁሉ ተመልሷል፤ ግራ የሚያገባውና የሚያደናግረው ነገር ሁሉ ተወግዷል።

በዚያም ወቅት በዩኒቨርስ የሚገኝ ማንኛውም ሕያው ፍጡር የእግዚአብሔር በግ ለሆነው የሱስ የእኛ ፍቅርና አምልኮ የሚገባው መሆኑን ይረዳል። አሁን የእግዚአብሔር እቅድና አላማ በገሃድ መታየት ስለቻለ የባህሪውን ምንነት ሁሉም ያረጋግጣል።

የእግዚአብሔር መንገድ ትክክልና እውነት ነው በማለት የሚናዘዙት የዳኑት ብቻ ሳይሆን የወደቁት መላእክትና እራሱ ስይጣን ጭምር ይሆናሉ። የክዕትና ራስ ወዳድነት ውጤቱ ደስታ ዐልባ እና በሃዘን የተቆራመደ ሕይወት በመሆኑ፤ ቀጣይነት ሊኖረው እንደማይገባ ሁሉም ይመለከታሉ።

7. የኃጢአት መጨረሻ

ምንም እንኳ ሳይጣንና ቁጥራቸው የሚታክት ኃጢአን የእግዚአብሔር መንገድ አውነተኛነት ቢቀበሉም፤ ነገር ግን ልባቸው ባለመቀየሩ የተነሳ ባህሪያቸው ርኩስ ሆኖ ይቀራል። በመሆኑም በእነርሱ ላይ ፍርድ ከተላለፈ በኋላ «ወደ ምድር ሁሉ ወጥተው የቅዱሳንን ሰፈርና የተወደደችውን ከተማ ከበቡ፤ ነገር ግን እሳት ከሰማላ ወርዶ በላቸው ያሳታቸው ዲያብሎስ ወደ እሳቱና ወደ ዲኑ ባሕር ተጣለ. . . ከዚያም በ%፻፲፱ ሞትና ሲኦል ወደ እሳት ባሕር ተጣሉ፤ የእሳቱ ባሕር ሁለተኛ ሞት ነው ስሙ በሕይወት መጽሐፍ ተጽፎ ያለተገኘ ሁሉ ወደ እሳቱ ባሕር ተጣለ» ራዕይ 20፣ 9-15

በመጨረሻው የዕርድ ሰዓት የዘላለማዊው አምላክ እሳቱ ኃጢአትንና ከኃጢአት ጋር የተጣበቁትን ሁሉ ያጠፋቸዋል። በዚህ «ሁለተኛ ሞት» ሰይጣን መላእክቱና ኃጢአን ለአንዴና ለመጨረሻ ጊዜ ዘላለም ይጠፋሉ። ከሰማይ የሚወርደው እሳት ኃጢአት ያጠፋትን ምድር ሙሉ ለሙሉ ያነጻታል። ከዚያ በኋላ የክፋው ኃይል ዳግመኛ ዩኒቨርስን አያስፈራውም። በመልካምና ለክፋው፤ በክርስቶስና በሰይጣን መካከል የሚካሄደው ጀብድ የሞላው ታሪክ በመጨረሻ ፍጻሜ ያገኛል። ክርስቶስ ይነግሳል። ለዘመናት ዐቢይ የመድረክ ተዋናይ የነበረው የኃጢአት መጋረጃ ይዘጋና የአዲሱ ዓለም ክብር ይገልጻል።

8. የነጻችውና አዲስ የሆነችው ምድር

«ከዚህ በኋላ አዲስ ሰማይና አዲስ ምድር አየሁ፤ የመጀመሪያው ሰማይና የመጀመሪያይቱ ምድር አልፈዋልና፤ . . . አዲሲቱ ከተማ፤ አዲሲቱ ኢየሩሴም ተዘጋጀታ ከሰማይ ከእግዚአብሔር ዘንድ ስትወርድ አየሁ «እነሆ የእግዚአብሔር ማደሪያ በሰዎች መካከል ነው፤ እርሱ ከእነርሱ ጋ' ይኖራል፤ እነርሱም ሕዝቡ ይሆናሉ፤ እግዚአብሔር ራሱ ስለክርስቶስ ጋ' ይኖራል፤ አምላካቸውም ይሆናል ። እግን ሁሉ ከጫናቸው ያብሳል፤ ከእንግዲህ ወዲህ ሞት ወይም ሐዘን ወይም ልቅሶ ወይም ስቃይ አይኖርም፤ የቀደመው ስዓት አልፏልና «እነሆ እኔ ሁሉን አዲስ አደርጋለሁ» ራዕ 21፣ 1-5

ምድር የቀድሞውን ውበቷን በመገናጸፏ ማብቂያ ለሌለው ዘመን የተዋጁት ቅዱሳን መኖያ ትሆናለች። ከራስ ወዳድነት፤ ከህመም እና ከስቃይ ነጻ ትሆናለች። እኛም መላውን ዩኒቨርስ እንቃኛለን፤ ከየሱስ ጋር ድንቅ የሆነ ግንኙነት በመመስረት ከእግሮቹ ስር ቁጭ ብለን ከእርሱ የሆነውን ሁሉ እንማራለን።

በዚያን ዕለት የት ለመሆን አቅደሃል? ከክርስቶስና ከዳኑት ጋር በቅድስት ከተማ ለዘላለም ለመኖር? ወይስ ከከተማዋ ውጭ ያለ ክርስቶስ ለዘላለም ለመጥፋት?

ሕይወትህን በክርስቶስ እጅ አሳልፈህ የምትሰጥ ከሆነ ከከተማዋ ውጪ ላሉት ላይ የሚደርሰውን ቃላት ሊገልጹት ማለት አስፈሪ ሁኔታ በፍጹም አትጋፈጥም። ምንም ይሁን ምን፤ ሕይወትህን በክርስቶስ እጅ አሁን አሳልፈህ የምትሰጥ ከሆነ ከክርስቶስና በእርሱ ደም ከተዋጁት ጋር በቅድስቲቱ ከተማ ትኖራለህ። እስከ አሁን ድረስ ራስህን ለክርስቶስ አሳልፈህ ያልሰጠህ ከሆነ አሁኑኑ ልብህን ለእርሱ ሰጠው በፍቅርና በይቅርታው ይከብሃል። ይህ ለአንተ የተሰጠ ዕድል ነው፤ ዛሬ የደህንነትህ ዕለት ነው!

የመልስ መስጫ ወረቀት 22

ትምህርቱን በሚገባ ካጠናህ በኋላ የሚከተለውን ጥያቄ እውነት ወይም ሀሰት በማለት መልስ ስጥ

1. የ«ብጮንና ጻድቃን» ትንሳኤ የሚሆነው
 - በአንድ ሺሁ ዓመት መጀመሪያ ላይ ነው
 - በአንድ ሺህ ዓመት መጨረሻ ላይ ነው

የጊዜ ትንሳኤ የሚሆነው

----- በአንድ ሺህ ዓመት መጀመሪያ ላይ

----- በአንድ ሺህ ዓመት መጨረሻ ላይ

2. አንድ ሺህ ዓመት የሚጀምረው

----- ክርስቶስ ዳግም ሲገለጥ

----- በ2010 ዓ.ም.

በክርስቶስ ዳግም ምጽአት ጊዜ በሕይወት ያሉት ጻድቃን

----- ክርስቶስን በአየር ለመገናኘት ይነጠቃሉ

----- ከእርሱ በሚጣው ብርሃን ይሞታሉ

ክርስቶስ ዳግም ሲገለጥ እርሱን በማመን ያንቀላፉት

----- ከመቃብር ተነሱት በሕይወት ካሉት ጻድቃን ጋር በአንድነት ይነጠቃሉ

----- በመቃብር ይቀራሉ

----- ኃጢአት የማይሰሩና የማይሞቱ ሆነው ይለወጣሉ

ክርስቶስ ዳግም ሲገለጥ በሕይወት ያሉት ኃጥአን

----- ከክብሩ በሚወጣው ብርሃን ይጠፋሉ

----- ክርስቶስን ተቀብለው ወደ ሰማይ ይነጉዳሉ

3. በአንድ ሺህ ዓመት ውስጥ ሰይጣን የሚያስተው ሰው ሊኖር ያልቻለው በምን ምክንያት ነው

----- እርሱ በዚህ ምድር ላይ ስለታሰረ ----- ጻድቃን የሚገኙት በሰማይ በመሆኑ

----- ኃጥአን በሕይወት ስለሌሉ ----- ኃጥአን በገሃነም እሳት እየተሰቃዩ ስለሚገኙ

4. በአንድ ሺህ ዓመት ክፍለ ዘመን ውስጥ ጻድቃን በሰማይ ምን እየሰሩ ይቆያሉ

----- በኃጥአን ላይ ፍርድ እየሰጡ

----- ቤተ መቀደስ እየገነቡ

5. በአንድ ሺህ ዓመት መጨረሻ ላይና በሁለተኛው ትንሳኤ የሚነሱት እነማን ናቸው

----- የሞቱት ኃጥአን ----- የሞቱት ጻድቃን

በአንድ ሺህ ዓመት መጨረሻ ላይ የሚከተለው ወደ ምድር ይመጣል

----- አዲሲቱ ኢየሩሳሌም ----- ሰይጣን

----- የዳኑት ሕዝቦች ----- የጠፉት ሕዝቦች

6. አዲሲቱ ኢየሩሳሌም ወደ ምድር ስትወርድና በዘመናት የኖሩ ፍጡራን ሁሉ በአንድ በሚገኙ ጊዜ፤ የሰይጣን መንገድ ስህተት፤ የእግዚአብሔር ደግሞ በጎ እንደነበር የሚመሰክሩት እነማን ናቸው;

----- የዳኑት ሕዝቦች

----- ሰይጣን

----- መላእክት

----- የጠፉት ሕዝቦች

7. በአንድ ሺሁ ዓመት መጨረሻ ላይ ክርስቶስ ይህችን ምድር በእሳት አጥርቶ የዳኑት ለዘላለም ይኖሩበት ዘንድ ፍጹምና አዲስ በሚያደርጋት ጊዜ ወዴት ለመሆን ትመኛለህ?

----- በከተማዎ ቅጥር ውጭ ለዘላለም ከሚኖሩት ከክርስቶስና ከዳኑት ጋር

----- ከቅድስቲቱ ከተማ ውጪ ያለ ክርስቶስ ለዘላለም ጠፍተው ከሚገኙት ጋር